



**Azərbaycan Respublikası
Təhsil Nazirliyi
BAKİ DÖVLƏT
UNİVERSİTETİ
ƏMR**

Məzmunu: Universitetdaxili «50+50» qrant proqramının təsis edilməsi haqqında

**№ R-48
09.06.2009**

Bakı şəhəri

Azərbaycanda elmin və təhsilin inkişafı son dövrlərdə dövlətin xüsusi diqqət mərkəzindədir. Azərbaycan Respublikasının Prezidenti cənab İlham Əliyevin «Azərbaycan Respublikasında 2009-2015-ci illərdə elmin inkişafı üzrə Milli Strateqiya»nın və «Azərbaycan Respublikasında 2009-2015-ci illərdə elmin inkişafı üzrə Milli Strateqiyanın həyata keçirilməsi ilə bağlı Dövlət Proqramı»nın təsdiq edilməsi haqqında 04 may 2009-cu il tarixli, «2009-2013-cü illərdə Azərbaycan Respublikasının ali təhsil sistemində islahatlar üzrə Dövlət Proqramı»nın təsdiq edilməsi barədə 22 may 2009-cu il tarixli Sərəncamları bu sahədə yeni stimül və impuls yaratmışdır. Bunları və «Bakı Dövlət Universitetinin 90 illik yubileyinin keçirilməsi haqqında» Azərbaycan Respublikasının Prezidentinin 24 aprel 2009-cu il tarixli Sərəncamını rəhbər tutaraq, BDU-nun 90 illik yubileyi ərəfəsində professor-müəllim heyətinin, əməkdaşların, aspirant, magistrant və tələbələrin elm və təhsildə, universitetin ictimai həyatında əldə etdikləri nailiyyətləri daha da inkişaf etdirmək məqsədi ilə və BDU Elmi Şurasının 10 aprel 2009-cu il tarixli 3 sayılı iclasının qərarını nəzərə alaraq

ƏMR EDİRƏM

1. BDU-nun 90 illik yubileyi münasibətilə professor-müəllim heyətinin, əməkdaşların, aspirant, magistrant və tələbələrin elm və təhsildə əldə etdikləri nailiyyətləri inkişaf etdirmək məqsədi ilə universitetdaxili «50+50» adlı qrant proqramı təsis edilsin.
2. Proqram üzrə 25 professor-müəllim heyətinə (əməkdaşlara), 25 gənc (35 yaşadək) professor-müəllim heyətinə (əməkdaşlara), 25 aspirant və magistranta, 25 tələbəyə elm və təhsildə, eləcə də ictimai fəaliyyətlərində uğurları dəyərləndirmək məqsədi ilə fərdi qrantlar ayrılınsın.
3. Qrantların müsabiqə əsasında 9 ay müddətinə hər il oktyabr ayının 1-dən növbəti ilin iyun ayının 30-dək verilməsi müəyyən edilsin.

4. Hər bir fərdi qrantın ümumi məbləği aşağıdakı kimi müəyyən edilsin:
- universitetin professor-müəllim heyəti və digər əməkdaşları üçün-1000 (bir min) manat;
 - aspirant və magistrantlar üçün-500 (beş yüz) manat;
 - tələbələr üçün-500 (beş yüz) manat.
5. Fərdi qrantlar təyin edilərkən aşağıdakı meyarlar əsas götürülsün:
- Professor-müəllim heyəti və digər əməkdaşlar üçün:
 - Universitetdaxili mövcud reyting cədvəlindəki göstəricilər;
 - indekslənen xarici ölkə jurnallarında çap edilmiş məqalələr;
 - xaricdə və ölkə daxilində çap edilmiş monoqrafiya, dərslik, dərs vəsaitləri, metodik göstərişlər, proqramlar, mühazirə mətnlərinin elektron versiyaları və s.;
 - beynəlxalq və ölkədaxili patentlər;
 - istehsalatda tətbiq olunmuş elmi nəticələr;
 - beynəlxalq və ölkədaxili kollektiv və ya fərdi elmi proqramlar və qrant layihələrində iştirak;
 - beynəlxalq elmi konfranslarda, simpoziumlarda və s. iştirak.
 - Magistrant və aspirantlar üçün:
 - xarici və ölkə jurnallarında çap edilmiş məqalələrdə həmmüəlliflik;
 - beynəlxalq və ölkədaxili patentlərdə həmmüəlliflik;
 - istehsalata tətbiq olunmuş elmi nəticələrin alınmasında, beynəlxalq və daxili elmi proqram və qrant layihələrində iştirak;
 - beynəlxalq elmi konfrans, simpoziumlarda, aidiyyəti olan beynəlxalq mübadilə proqramlarında iştirak;
 - universitetin elmi və ictimai həyatında əldə etdikləri nailiyyətlər və nümayiş etdirdikləri fəallıq.
 - Tələbələr üçün:
 - təhsildə göstərdikləri yüksək nəticələr;
 - beynəlxalq və daxili fənn olimpiadalarında göstərdikləri yüksək nəticələr;
 - beynəlxalq konfrans, simpoziumlarda, aidiyyəti olan beynəlxalq mübadilə proqramlarında iştirak;
 - universitetin elmi və ictimai həyatında əldə etdikləri nailiyyətlər və nümayiş etdirdikləri fəallıq.
6. Fərdi qrantların verilməsi üçün BDU Elmi Şurasının 10 aprel 2009-cu il 3 sayılı iclasının qərarını əsas tutaraq 2009-cu ilin iyun ayında müsabiqə elan olunsun:
- müsabiqənin şərtləri Universitetin www.bsu.az saytında və «Bakı Universiteti» qəzetində çap edilsin;
 - müraciət sənədləri aşağıda təyin edilmiş komissiya tərəfindən təsdiq olunmuş xüsusi formaya uyğun tərtib edilsin.
 - ixtisaslar üzrə müraciət sənədlərini müzakirə edib, fakültə (ETİ) Elmi Şurasına təqdim etmək üçün professor-müəllim heyətindən ibarət yaradılacaq xüsusi komissiyanın tərkibi fakültə dekanının (ETİ direktorunun) təqdimatı ilə 2009-cu il iyun ayının 15-dək Elmi İşlər üzrə prorektora (prof.İ.Ə.Əliyev) təqdim edilsin.

7. Müsabiqədə iştirak etmək üçün sənədlər fakültə (ETİ) Elmi Şurasının qərarı ilə hər fakültədən (ETİ-dən) hər nominasiya üzrə ən azı 3 (üç) layihə 2009-cu il iyun ayının 25-dək komissiyaya təqdim olunsun.
8. Müsabiqə 2009-cu il iyun ayının axırında keçirilsin və qalib namizədlər iyulda keçiriləcək Universitetin Elmi Şurasının təsdiqinə verilsin.
9. Müsabiqəni təşkil etmək üçün aşağıdakı tərkibdə komissiya yaradılsın:

1. Akad.A.M.Məhərrəmov -Rektor, sədr
2. Prof.V.Ə.Əfəndiyev -Tədris İşləri üzrə prorektor, sədr müavini
3. Prof.İ.Ə.Əliyev -Elmi İşlər üzrə prorektor, sədr müavini
4. Prof.V.R.İbrahimov -Humanitar məsələlər üzrə prorektor, üzv
5. Prof.M.Ş.Babayev -Qiyabi və əlavə təhsil üzrə prorektor, üzv
6. Dos.F.A.Şiriyev -Azad Həmkarlar İttifaqı Komitəsinin sədri, üzv
7. Prof.İ.N.Əliyeva -Elmi-Tədqiqat hissəsinin rəisi, məsul katib
8. Dos.İ.H.İbadov -Tədris hissəsinin rəisi, üzv
9. Dos.A.O.Məmmədova -Magistratura, aspirantura və doktorantura şöbəsinin müdiri, üzv
10. Akad.F.Ə.Əliyev -TR ETİ-nin direktoru, üzv
11. AMEA-nın müxbir üzvü,
prof.S.A.Hacıyev -FP ETİ-nin direktoru, üzv
12. Akad.V.M.Məmmədəliyev -dekan, üzv
13. AMEA-nın müxbir üzvü,
prof. M.F.Mehdiyev -dekan, üzv
14. Prof. N.Ş.İsgəndərov -dekan, üzv
15. Prof. R.Q.Məmmədov -dekan, üzv
16. Prof. A.Ə.Əzizov -dekan, üzv
17. Prof. A.Ş.İbrahimov -dekan, üzv
18. Prof. M.A.Müseiybov -dekan, üzv
19. Prof. E.İ.Əzizov -dekan, üzv
20. Prof. S.T.Hacıyev -dekan, üzv
21. Prof. Z.M.Həsənalıyev -dekan, üzv
22. Prof. F.Y.Səməndərov -dekan əvəzi, üzv
23. Prof. X.İ.İsmayılov -dekan, üzv
24. Prof. H.Ə.Əlizadə -dekan, üzv
25. Dos. Y.M.Əlizadə -dekan, üzv
26. Dos. E.Z.Əzizov -dekan, üzv
27. Dos. A.İ.Xasayev -dekan, üzv
28. Dos. Ş.S.Ağayev -Fizika Problemləri ETİ-nin aparıcı elmi işçisi, üzv
29. D.M.Qənbərov -Azad Tələbə Həmkarlar İttifaqı Komitəsinin sədri, üzv
30. T.A.Əhmədov -Tələbə Gənclər Təşkilatının sədri, üzv
31. Ə.Ş.Sadayev -İnformasiya Texnologiyaları Mərkəzinin müdiri, üzv
32. V.A.Yolçiyev -İnternet və Şəbəkə Texnologiyaları şöbəsinin müdiri, üzv
33. T.M.Sadıqov -Hüquqşünas, üzv

- 10.Sənədlərin düzgün tərtib olunmasına nəzarət BETİ şöbəsinə (prof.İ.N.Əliyeva) tapşırılsın.
- 11.Əmrin icrasına nəzarət Elmi İşlər üzrə Prorektor prof.İ.Ə.Əliyevə həvalə edilsin.
- 12.Əmr bütün strukturlarda professor-müəllim heyətinin, əməkdaşların, aspirant, magistrant və tələbələrin nəzərinə çatdırılsın.

ƏSAS: Rektorun, Tədris və Elmi İşlər üzrə Prorektorların dərkənarları ilə BDU Elmi Şurasının 10 aprel 2009-cu il tarixli 3 sayılı iclas protokolundan çıxarış.

REKTOR

akademik A.M.MƏHƏRRƏMOV